

ሙሽሪት ሙሽራው



ምንኛ ተካሰች፣ ውቢቱ ፋሲካ
ድርሻዋን አገኘች፣ ታንድዬ ተሻርካ፤

ከበዓልም በዓል፣ ግጥሙ ተፋሲካ
እልቡ ተገኘች፣ ተገነት ተልካ፤

ካሰዬ ትጉሁ፣ የግዜር አገልጋይ
ምንዳውን አገኘ፣ ተላይ ተሰማይ፤

ሙሽሪት ሙሽራው፣ ያጥቢያ ኮከባችን
በተክሊል ከበሩ፣ ደስ አለው ልባችን፤

አባ አብርሃም ደጉ፣ አበ ነፍሳችን
እንኳን ደስ አለዎት፣ ጸናች ቤታችን፤
ኮትኩተው አርመው፣ ፍሬ ሁን ያሉት
የተሰፋን ፋሲካ፣ ያንተነህን ካሣ
አሰሎ እምብርቱ ላይ፣ በሰሎ አገኙት፤

ብረሪ አንቺ እርግብ፣ ተበተስኪያን ጓሮ
ይሽብሽብ፣ ይወረብ፣ ይመታ ከበሮ
ብረሪ አንቺ እርግብ፣ ጸናጽል ይዘሽ
አሰሎ፣ እስታሻንገር፣ ወይ በርገን እያልሽ
የሰትኮልሙን አባት፣ ቄስ ጌጡን ይዘሽ
ጥሑመ ልሳኑን፣ መጋቤ ምስጢሩን አባ ቴድሮስን
እጅዎ ተምን ብለሽ፣ ቅኔ አስገብራልን
እንኳን ደህና መጡ፣ እያልሽ ተቀኚልን፤

ብረሪ አንቺ እርግብ፣ ገበታ ስሪልን
ሙሽራው ሙሽሪት፣ እያልሽ ዘምራልን፤
ዲያቆን አንዳርጌና ዲያቆን አብርሃምን
ባለሳምንት አርገሽ፣ ቃል አስገቢልን፤
ለኒህ ለሚዜዎች፣ ልብ ሰጪልን...

ለመጋቤ ሙሴ፣ ጽዋ አድርጎልን
ለሁሉም መያዣ፣
ዲያቆን ዘላለምን ዋስ አስጠሪልን፤

ብረሪ አንቺ እርግብ፣ ባዳራሽ በልፍኙ
ፋሲካን ካስዩን ብለው የታደሙ፣
ብለው የተገኙ፤
ይህን ሠርግ ሠርገው፣ ደግሰው የዳሩ
የግዜር ቤተሰቦች፣ ምርቃት ይቸሩ፤

ጎጂቸው ጎጂ ይሁን፣ ያብርሃም የሣራ
ይዘመር ይወረብ፣ ይሽብሽብ በተራ፤
“የኛ ሙሽራ ቤላ ቤላ፣ አንቺ ልጅ ጣር ወለላ
የኛ ሙሽራ ቤላ ቤላ፣ አንተ ልጅ ከረጫላ”
ከዚህ የበለጠ ምናል ረድዲት፣ ምን አለ አዝመራ
ባንድዬ ቸርነት፣ ሠርግ አንዲህ ተሠራ!

በአበራ ለማ
ለወ/ት ፋሲካና ለዲያቆን ካሣዬ ሙሽርና ሚያዝያ 18
ቀን 2001 ዓ.ም. ተቋጧ

